



ஏப்ரல் - 16

TNPSC துளிகள்

- ❖ காவல்துறை மேலாண்மைத் தலைவர் (Inspector General) K.R. நாட்டியால் கூடுதல் காவல்துறை மேலாண்மைத் தலைவர் நிலைக்கு பதவி உயர்வு பெற்று தற்போது புதிய கடலோரக் காவல்படைத் தலைவராக (கிழக்குக் கடல்பகுதி) நியமிக்கப்பட்டுள்ளார். இவர் முந்தைய காவல்துறை மேலாண்மைத் தலைவர் KS ஷியோரன் அவர்களைத் தொடர்ந்து ஏப்ரல் 12, 2018 அன்று பதவியேற்றுக் கொண்டார்.
- ❖ ஐ.நா. உலக சுற்றுலா நிறுவனம் அர்ஜென்டினாவின் நட்சத்திர கால்பந்து வீரரான பார்சிலோனாவைச் சேர்ந்த லயோனல் மெஸ்ஸியை சுற்றுலாவை ஊக்குவிப்பதற்கான பொறுப்புடைமையுடைய தூதராக நியமித்துள்ளது.

தேசியச் செய்திகள்

ஸ்டிராய்டு களிம்புகள் - தடை

- ❖ ஸ்டிராய்டுகள் மற்றும் நுண்ணுயிர் கொல்லிகள் ஆகியவற்றைக் கொண்ட களிம்புகளின் பாகுபாடற்ற விற்பனையைத் தடுப்பதற்காக 14 ஸ்டிராய்டு மருந்துகளின் விற்பனையை மத்திய சுகாதார மற்றும் குடும்ப நல அமைச்சகம் தடை செய்துள்ளது.
- ❖ இவற்றின் விற்பனையில் தடையை விதிக்க 1945 ஆம் ஆண்டின் மருந்துப் பொருட்கள் மற்றும் ஒப்பனைப் பொருட்கள் சட்டத்தின் அட்டவணை 4ல் இந்த 14 மருத்துவ தயாரிப்புகளும் சேர்க்கப்பட்டுள்ளன.
- ❖ மருந்துப் பொருட்கள் தொழிற்சாலை ஆலோசனை ஆணையத்துடனான (Drugs Technical Advisory Board - DTAB) ஆலோசனையைத் தொடர்ந்து இந்த முடிவு எடுக்கப்பட்டுள்ளது.
- ❖ மருத்துவ பரிந்துரையின்றி இத்தகு களிம்புகளின் விற்பனையைத் தடை செய்ய ஏற்கனவே DTAB பரிந்துரை வழங்கியிருந்தது குறிப்பிடத்தக்கது.
- ❖ மேலும் இது தன் பரிந்துரைகளை மத்திய மருந்துப் பொருட்கள் தரநிலைக் கட்டுப்பாட்டு நிறுவனத்திடம் (Central Drugs Standards Control Organisation - CDSCO) சமர்ப்பித்துள்ளது.
- ❖ சில தடை செய்யப்பட்ட களிம்புகளாவன.
 - பெகோமெதசோன்
 - டெசோனைட்
 - அல்குளோமெடசோன்
 - புளுவோசினோனைட்

மருந்துப் பொருட்கள் தொழிற்சாலை ஆலோசனை ஆணையம்

- ❖ இந்தியாவில் மருத்துவப் பொருட்கள் தொடர்பான தொழிற்சாலை விவகாரங்கள் மீது முடிவுகளை எடுக்கும் உச்சபட்ச சட்ட ரீதியான அமைப்பே DTAB ஆகும்.
- ❖ 1940 ஆம் ஆண்டின் மருந்து மற்றும் ஒப்பனைப் பொருட்கள் சட்டத்தின் படி இது அமைக்கப்பட்டது.



- ❖ மத்திய சுகாதாரம் மற்றும் குடும்ப நல அமைச்சகத்தின் கீழ் செயல்படும் CDSCO வின் ஒருபகுதியே DTAB ஆகும்.

வடகிழக்கு பிராந்தியத்திற்கான நிதி ஆயோக் மன்றம்

- ❖ புதிதாக அமைக்கப்பட்ட வடகிழக்கு பிராந்தியத்திற்கான நிதி ஆயோக் மன்றத்தின் முதல் சந்திப்பு அண்மையில் திரிபுரா மாநிலத்தின் அகர்தலாவில் நடைபெற்றது.
- ❖ வடகிழக்கு மாநிலங்களில் வளர்ச்சித் திட்டங்களை ஊக்குவிப்பதற்கான வழிகளை விவாதிப்பதற்காக இந்த சந்திப்பு நடத்தப்பட்டுள்ளது.
- ❖ நிதி ஆயோக் அமைப்பின் துணைத்தலைவர் ராஜீவ் குமார் மற்றும் வடகிழக்கு பிராந்தியத்தின் மேம்பாட்டிற்கான இணை அமைச்சர் ஜிதேந்திர சிங் இச்சந்திப்பிற்கு தலைமையேற்றனர்.
- ❖ 2018 ஆம் ஆண்டு பிப்ரவரி மாதம் வடகிழக்கு பிராந்தியத்திற்கான நிதி ஆயோக் மன்றம் அமைக்கப்பட்டது.
- ❖ இந்தியாவின் வடகிழக்கு பிராந்தியத்தின் நீடித்த பொருளாதார வளர்ச்சியை உறுதி செய்வதும், குறிப்பிட்ட கால இடைவெளியில் வடகிழக்கு பிராந்தியத்தில் வளர்ச்சித் திட்டங்களின் அந்தஸ்தை மதிப்பாய்வு செய்வதும் இதன் நோக்கங்களாகும்.

சர்வதேசச் செய்திகள்

வங்கதேசம் - இடஒதுக்கீடு

- ❖ ஆயிரக்கணக்கான மாணவர்களின் நாடு தழுவிய போராட்டங்களின் காரணமாக வருடாந்திர குடிமைப் பணி தேர்வு மூலம் அரசு அதிகாரிகளை நியமித்தலில் கடைபிடிக்கப்பட்டு வரும் இடஒதுக்கீடு முறையினை ஒழிப்பதாக வங்கதேச பிரதமர் ஷேக் ஹசினா அறிவித்துள்ளார்.
- ❖ நடப்பில் வங்கதேசத்தில் பல்வேறு ஒதுக்கீடுகளின் கீழ் வருடாந்திர குடிமைப் பணித் தேர்வுகளில் 56 சதவீத பணியிடங்கள் ஒதுக்கீடு செய்யப்படுகின்றன.
- ❖ அவற்றுள் 30 சதவீதம் எனும் பெரும்பங்கானது சுதந்திரப் போராட்ட வீரர்களின் குழந்தைகளுக்கு ஒதுக்கீடு செய்யப்பட்டுள்ளது.
- ❖ 1971 ஆம் ஆண்டின் டிசம்பர் 16 அன்றான சுதந்திரத்திற்குப் பிறகு 1972 ஆம் ஆண்டு வங்கதேச குடிமைப் பணிகளில் இடஒதுக்கீடு முறை அறிமுகப்படுத்தப்பட்டது.

பொருளாதாரச் செய்திகள்

உடனடி சரிபார்ப்பு நடவடிக்கைக் கட்டமைப்பு

- ❖ மத்திய ரிசர்வ் வங்கியானது மோசமான செயல்பாடுகள் காரணமாக அரசுக்குச் சொந்தமான 21 பொதுத்துறை வங்கிகளை தன்னுடைய உடனடி சரிபார்ப்பு நடவடிக்கைக் கட்டமைப்பின் (Prompt Corrective Action -PCA) கீழ் சேர்த்துள்ளது.
- ❖ PCA கட்டமைப்பின் கீழ் உள்ள 11 வங்கிகளாவன.



- IDBI வங்கி
- UCO வங்கி
- பேங்க் ஆஃப் இந்தியா
- சென்ட்ரல் பேங்க் ஆஃப் இந்தியா
- இந்தியன் ஓவர்சிஸ் வங்கி
- தேனா வங்கி
- ஓரியண்டல் பேங்க் ஆஃப் காமர்ஸ்
- மகாராஷ்டிரா வங்கி
- யூனைட்டெட் பேங்க் ஆஃப் இந்தியா
- கார்ப்பரேஷன் பேங்க் மற்றும்
- அலகாபாத் வங்கி

உடனடி சரிபார்ப்பு நடவடிக்கைக் கட்டமைப்பு

- ❖ அதிகளவிலான வாராக் கடன்களையும் (Non-performing assets - NPA), பற்றாக்குறையான பொது சமபங்கு முதல் அடுக்கு மூலதனத்தையும் (common equity tier 1 capital -CET 1), சொத்துக்கள் மீதான எதிர்மறை வருவாயையும் (Negative Return On Assets-ROA) வங்கிகள் கொண்டிருந்தால் அவற்றை உடனடி சரிபார்ப்பு நடவடிக்கைக் கட்டமைப்பின் (Prompt Corrective Action Framework) கீழ் இந்திய ரிசர்வ் வங்கி கொண்டு வரும்.
- ❖ இந்திய ரிசர்வ் வங்கியின் புதிய உடனடி சரிபார்ப்பு நடவடிக்கைக் கட்டமைப்பின் கீழ், வங்கிகளின் நிகர வாராக்கடன் விகிதம் (Net NPA ratio) 6 சதவிகிதத்தை மீறி அதிகரித்தால் சம்பந்தப்பட்ட வங்கிகளின் மீது சரிபார்ப்பு நடவடிக்கை எடுக்கப்படும்.
- ❖ இந்திய ரிசர்வ் வங்கியின் முந்தைய உடனடி சரிபார்ப்பு நடவடிக்கைக் கட்டமைப்பின் கீழ் வங்கிகளின் நிகர வாராக்கடன் விகிதம் 10 சதவிகிதத்தைத் தாண்டினால் மட்டுமே சரிபார்ப்பு நடவடிக்கை மேற்கொள்ளப்படும்.
- ❖ இந்திய ரிசர்வ் வங்கியால் பரிந்துரைக்கப்படும் வாராக்கடன் மீட்பிற்கான சரிபார்ப்பு நடவடிக்கைகள் உட்பட பல்வேறு சரிபார்ப்பு நடவடிக்கைகளை உரிய காலத்தில் உரிய முறையில் மேற்கொண்டு வங்கிகளின் நிதியியல் ஆரோக்கியத்தை மீண்டும் நல்ல நிலைக்குக் கொண்டு வருவதற்கு வங்கிகளுக்கு உதவிபுரிவதே உடனடி சரிபார்ப்பு நடவடிக்கைக் கட்டமைப்பின் நோக்கமாகும்.

பொருளாதார சுதந்திரத்திற்கான குறியீடு-2018

- ❖ உலக நாடுகளில் நிலவுகின்ற பொருளாதார சுதந்திரத்தின் அளவினைக் கணக்கிடும் பொருளாதார சுதந்திரத்திற்கான குறியீட்டின் 2018 ஆம் ஆண்டிற்கான பதிப்பு அண்மையில் வெளியிடப்பட்டது.
- ❖ இக்குறியீட்டில் 186 பொருளாதார நாடுகளில் இந்தியா 130வது இடத்தைப் பிடித்துள்ளது.
- ❖ 52.6 புள்ளிகளைப் பெற்று 2017 ஆம் ஆண்டிற்கான இக்குறியீட்டில் 143வது இடத்தில் இருந்து இந்தியா தற்போது 2018 ஆம் ஆண்டிற்கான குறியீட்டில் 54.5 புள்ளிகளைப் பெற்று 13 இடங்கள் முன்னேறி 130வது இடத்தைப் பிடித்துள்ளது.
- ❖ பொருளாதார சுதந்திரத்திற்கான குறியீட்டில் முதல் 10 இடங்களிலுள்ள நாடுகளாவன



- ஹாங்காங்
- சிங்கப்பூர்
- நியூஸிலாந்து
- சுவிட்சர்லாந்து
- ஆஸ்திரேலியா
- அயர்லாந்து
- எஸ்தோனியா
- இங்கிலாந்து
- கனடா
- ஐக்கிய அரபு அமீரகம்

- ❖ இக்குறியீட்டில் சீனா 111 வது இடத்தில் உள்ளது. இக்குறியீட்டின் கடந்த பதிப்பில் சீனா 112வது இடத்தில் இருந்தது.

பொருளாதார சுதந்திரத்திற்கான குறியீடு

- ❖ அமெரிக்காவைச் சேர்ந்த முன்னணி சிந்தனைச் சாவடியான தி ஹெரிடேஜ் பவுண்டேஷன் எனும் அமைப்பு பூஜ்ஜியம் முதல் 100 வரையிலான மதிப்பெண் அளவீட்டின்படி உலக நாடுகளை தரவரிசைப்படுத்துகிறது.
- ❖ 0 என்பது மிகக் குறைந்த பொருளாதார சுதந்திரத்தைக் குறிக்கும். 100 என்பது அதிகப்படியான பொருளாதார சுதந்திரத்தைக் குறிக்கும்.
- ❖ டிரான்ஸ்பரன்ஸி இண்டர்நேஷனல், பொருளாதார அறிஞர்கள் நுண்ணறிவுப் பிரிவு (Economics Intelligence Unit), சர்வதேச நாணய மன்றம் (International Monetary Fund), உலக வங்கி போன்ற சர்வதேச நிறுவனங்களினுடைய புள்ளியியல் தரவுகளைப் பயன்படுத்தி பொருளாதார சுதந்திரத்திற்கான 12 காரணிகளின் அடிப்படையில் உலக நாடுகளுக்கு மதிப்பெண்கள் வழங்கப்படுகின்றன.
- ❖ பெற்றுள்ள மதிப்பெண்கள் அடிப்படையில் உலக நாடுகள் 5 வேறுபட்ட வகைப்பாட்டில் வகைப்படுத்தப்படும்.
 - 80 முதல் 100 மதிப்பெண் கொண்டவை - சுதந்திரமான பொருளாதாரம் கொண்ட நாடுகள்.
 - 70.0 முதல் 79.9 மதிப்பெண் கொண்ட நாடுகள் - சுதந்திரமான பொருளாதாரம் கொண்ட நாடுகள்.
 - 60.0 - 69.9 மதிப்பெண் கொண்ட நாடுகள் - நடுத்தர நிலை சுதந்திரமான பொருளாதாரம் கொண்ட நாடுகள்
 - 50.0 - 59.9 மதிப்பெண் கொண்ட நாடுகள் - பெரும்பாலும் சுதந்திரமற்றவை.
 - 0-49.9 மதிப்பெண் கொண்ட நாடுகள் - ஒடுக்கப்பட்ட சுதந்திரமுடையவை.



FREE (100-80)

RANK	COUNTRY	OVERALL	CHANGE	RANK	COUNTRY	OVERALL	CHANGE
1	Hong Kong	90.2	+0.4 ▲	4	Switzerland	81.7	+0.2 ▲
2	Singapore	88.8	+0.2 ▲	5	Australia	80.9	-0.1 ▼
3	New Zealand	84.2	+0.5 ▲	6	Ireland	80.4	+3.7 ▲


MOSTLY UNFREE (59.9-50)

RANK	COUNTRY	OVERALL	CHANGE	RANK	COUNTRY	OVERALL	CHANGE
97	Tanzania	59.9	+1.3 ▲	129	Kenya	54.7	+1.2 ▲
98	Saudi Arabia	59.6	-4.8 ▼	130	India	54.5	+1.9 ▲
99	Tunisia	58.9	+3.2 ▲	131	Pakistan	54.4	+1.6 ▲
100	Nicaragua	58.9	-0.3 ▼	132	Zambia	54.3	-1.5 ▼
101	Cambodia	58.7	-0.8 ▼	133	Nepal	54.1	-1.0 ▼
102	Guyana	58.7	+0.2 ▲	134	Mauritania	54.0	-0.4 ▼
103	Namibia	58.5	-4.0 ▼	135	Burma	53.9	+1.4 ▲

பிரபலமானவர்கள், விருதுகள் மற்றும் நிகழ்வுகள்

வங்கிகள் வாரியத் துறை தலைவர்

- ❖ மத்திய நிதி அமைச்சகம் வங்கிகள் வாரியத் துறையை திருத்தியமைத்து அதன் தலைவராக திரு. பானு பிரதாப் ஷர்மாவை நியமித்துள்ளது. இதற்கு முன் இதன் தலைவராக முன்னாள் மத்திய கணக்குத் தணிக்கை அதிகாரியான வினோத் ராய் பதவி வகித்தார்.
- ❖ திரு.ஷர்மா, இதற்கு முன் பாதுகாப்பு ஆராய்ச்சி மற்றும் மேம்பாட்டு நிறுவனத்தின் பணியமர்த்தல் மற்றும் மதிப்பிடல் மையத்தின் தலைவராகவும், பீகார் மாநிலத்தில் நிதித்துறை முதன்மை செயலாளராகவும் பணியாற்றியுள்ளார்.
- ❖ அரசு, வங்கிகள் வாரியத் துறையை திருத்தியமைத்ததோடு வேதிகா பந்தர்கர், P.பிரதீப் குமார் மற்றும் பிரதீப் ஷா ஆகியோரை புதிய உறுப்பினர்களாக நியமித்துள்ளது.



வங்கிகள் வாரியத்துறை

- ❖ பொதுத்துறை வங்கிகளின் மேலாண் இயக்குநர்கள் மற்றும் தலைமைச் செயல் அதிகாரிகள் உள்ளிட்ட உறுப்பினர்களைத் தேர்ந்தெடுக்கும் பொறுப்புடைமையைக் கொண்டுள்ள வங்கிகள் வாரியத்துறை திரு.ராய் அவர்களின் தலைமையில் ஏப்ரல் 2016 ஆம் ஆண்டு செயல்படத் தொடங்கியது.
- ❖ P.J. நாயக் என்பவர் தலைமையிலான குழுவின் பரிந்துரைகளின் அடிப்படையில் வங்கிகள் வாரியத்துறை அமைக்கப்பட்டது.
- ❖ வங்கிகள் வாரியத்துறை, வங்கிகளின் ஆளுகை, அரசு சார் வங்கிகள் மற்றும் நிதியியல் நிறுவனங்கள் ஆகியவற்றின் தலைவர்களைத் தேர்ந்தெடுப்பதற்கான பரிந்துரைகளை அளித்தல், வங்கிகள் அவற்றின் உத்திகளை உருவாக்குவதற்கு மற்றும் மூலதனங்களை திரட்டுவதற்கான திட்டங்களை வகுப்பதற்கு வங்கிகளுக்கு உதவுதல் ஆகியவற்றை கடமையாகக் கொண்டுள்ளது.
- ❖ வங்கிகள் வாரியத்துறையானது மும்பையில் ரிசர்வ் வங்கியில் அமைந்துள்ளது.
- ❖ இதன் தலைவர் மற்றும் உறுப்பினர்களின் பதவிக்காலம் இரண்டு ஆண்டுகளாகும். இது மார்ச் 2018 உடன் முடிவடைந்தது.

விளையாட்டுச் செய்திகள்

விஷ்டனின் முன்னணி கிரிக்கெட் வீரர்கள்

- ❖ இந்திய அணியின் கேப்டன்களான, விராட் கோலி மற்றும் மித்தாலி ராஜ் ஆகியோர் முறையே ஆண்கள் மற்றும் பெண்கள் கிரிக்கெட்டின் உலக முன்னணி வீரர்களாக அறிவிக்கப்பட்டுள்ளனர்.
- ❖ பலமுறை முன்னணி வீரர்களாக அறிவிக்கப்பட்ட வீரேந்திர சேவாக் மற்றும் குமார் சங்ககாராவைத் தொடர்ந்து மூன்றாவது வீரராக விராட் கோலி இடம் பெற்றுள்ளார். விராட் கோலி இரண்டாவது முறையாக முன்னணி வீரர் என்ற பெருமையைப் பெற்றுள்ளார்.
- ❖ இந்தியா உலகக் கோப்பை இறுதிப் போட்டியில் இடம் பெற்றிருந்த போது மித்தாலி



ராஜ் ஒரு நாள் சர்வதேசப் போட்டியில் அதிக ரன் எடுத்த முன்னணி வீராங்கனையாக அறிவிக்கப்பட்டு ஒராண்டுக்குப் பிறகு இந்தப் பெருமையைப் பெற்றுள்ளார்.

- ❖ இவர்களுடன் மூன்று ஆங்கில பெண் கிரிக்கெட் வீராங்கனைகளான கெதர் நைட், ஆன்யா ஷ்ருப்சோல் மற்றும் நாட் ஷிவெர் ஆகியோரை சேர்த்து மொத்தம் ஐவர், விஸ்டெனின் இந்தாண்டுக்கான முன்னணி கிரிக்கெட் வீரர்களாக தேர்ந்தெடுக்கப்பட்டுள்ளனர்.
- ❖ விஸ்டென் கிரிக்கெட் வீரர்களின் பஞ்சாங்கத்தால் தேர்ந்தெடுக்கப்படும் வருடாந்திர கிரிக்கெட் வீரர் விருதே விஸ்டெனின் உலக முன்னணி கிரிக்கெட் வீரர் என்ற பெருமை ஆகும்.
- ❖ 2004 ஆம் ஆண்டு நிறுவப்பட்ட இவ்விருது, முந்தைய ஆண்டில் உலகின் எந்தவொரு இடத்திலும் சிறந்த செயல்பாட்டைக் கொண்ட வீரர்களுக்கு தேர்ந்தெடுக்கப்பட்டு வழங்கப்படுகிறது.

உலகின் முதல்நிலை பூப்பந்தாட்ட வீரர்

- ❖ கிடாம்பி ஸ்ரீகாந்த் உலகின் முதல்நிலை பூப்பந்தாட்ட வீரர் என்ற தரவரிசையில் முதல் இந்திய ஆண் வீரராக இடம்பிடித்துள்ளார்.
- ❖ இந்திய வீரர் கிடாம்பி ஸ்ரீகாந்த் டென்மார்க்கின் விக்டர் ஆக்ஸெல்சென்னை வீழ்த்தி முதலிடத்தைப் பிடித்துள்ளார்.
- ❖ சாய்நா நேவாலைத் தொடர்ந்து, இப்போட்டியில் முதலிடத்தைப் பிடித்த இந்திய வீரர் கிடாம்பி ஸ்ரீகாந்த் ஆவார். சாய்நா நேவால் 2015ல் முதலிடத்தை பிடித்தார்.

Men's Singles							More
Rank	Country	Player	Member ID	Points	Tournaments	Confederation	Country
1 ▲1	IND	KIDAMBI Srikanth	93627	76895	12	Asia	India
2 ▼1	DEN	Viktor AXELSEN	25831	75470	11	Europe	Denmark
3 ▸	KOR	SON Wan Ho	54346	74670	19	Asia	Korea
4 ▸	CHN	CHEN Long	75787	73466	12	Asia	China
5 ▸	CHN	SHI Yuqi	57945	72743	15	Asia	China
6 ▲2	TPE	CHOU Tien Chen	34810	65521	19	Asia	Chinese Taipei
7 ▼1	MAS	LEE Chong Wei	50152	65394	13	Asia	Malaysia
8 ▼1	CHN	LIN Dan	50906	62076	13	Asia	China
9 ▸	HKG	NG Ka Long Angus	45171	55029	18	Asia	Hong Kong
10 ▸	INA	Anthony Sinisuka GINTING	95661	54235	17	Asia	Indonesia

காமன்வெல்த் போட்டிகள்

- ❖ மில்கா சிங்கிற்குப் பிறகு காமன்வெல்த் போட்டிகளில் ஆண்களுக்கான 400 மீ இறுதிப் போட்டிக்கு தகுதி பெற்ற முதல் இந்திய வீரராக முகம்மது அனாஸ் யாகியா உருவாகியுள்ளார்.
- ❖ 45.44 விநாடிகளில் பந்தய தூரத்தைக் கடந்து இறுதிப் போட்டிக்குத் தகுதி பெற்ற மூன்றாவது ஓட்டப் போட்டியாளர் அனாஸ் ஆவார்.
- ❖ 1958 ஆம் ஆண்டு பிரிட்டிஷ் பேரரசில் நடைபெற்ற காமன்வெல்த் போட்டிகளில் மில்கா, 400 மீ ஓட்டப் போட்டியில் (அப்போதைய 440 – யார்ட் ரேஸ்) தங்கப்பதக்கத்தை வென்றார்.



முக்கிய தினங்கள்

உலக வான்போக்குவரத்து மற்றும் விண்வெளி ஊர்தி தினம் - 12 ஏப்ரல்

- ❖ உலக வான்போக்குவரத்து மற்றும் விண்வெளி ஊர்தி தினம் விண்வெளியின் முதல் மனித பயணத்தினை நினைவு கூர்வதற்காக ஏப்ரல் 12 அன்று கொண்டாடப்படுகிறது.
- ❖ 1961 ஆம் ஆண்டு ஏப்ரல் 12 ஆம் தேதி சோவியத் யூனியனைச் சேர்ந்த முதல் ராணுவ அதிகாரியான யூரிகாகரின் மனித வரலாற்றிலேயே முதன்முறையாக வோஸ்டோக் விண்கலத்தின் உதவியோடு புவியைச் சுற்றி வந்த முதல் நபராவார். இதுவே மனிதனின் விண்வெளிப் பயணத்திற்கான சகாப்தத்தை ஏற்படுத்தியது.
